

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam
॥ *nandanandana śrīkṛṣṇāṣṭakam* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ nandanandana śrīkṛṣṇāṣṭakam ॥

bhajē vrajaikamaṇḍanaṃ samastapāpakhaṇḍanaṃ
svabhaktacittarañjanaṃ sadaiva nandanandanam |
supicchagucchamastakaṃ sunādavēṇuhastakaṃ
anaṅgaraṅgasāgaraṃ namāmi kṛṣṇanāgaram || 1 ||

manōjagarvamōcanaṃ viśālalōlalōcanaṃ
vidhūtagōpaśōcanaṃ namāmi padmalōcanaṃ |
karāravindabhūdharaṃ smitāvalōkasundaraṃ
mahēndramānadāraṇaṃ namāmi kṛṣṇavāraṇam || 2 ||

kadambasūnakuṇḍalaṃ sacārugaṇḍamaṇḍalaṃ
vrajāṅganaikavallabhaṃ namāmi kṛṣṇadurlabham |
yaśōdayā samōdayā sagōpayā sanandayā
yutaṃ sukhaikadāyakaṃ namāmi gōpanāyakam || 3 ||

sadaiva pādapaṅkajaṃ madīya mānasē nijam
dadhānamuttamālakam namāmi nandabālakam |
samastadōṣaśōṣaṇam samastalōkapōṣaṇam
samastagōpamānasaṃ namāmi nandalālasam || 4 ||

bhuvō bharāvatāraṃ bhavābdhikarṇadhāraṃ
yaśōmatīkiśōraṃ namāmi dugdhacōraṃ |
drgantakāntabhaṅginaṃ sadāsadālasaṅginaṃ
dinēdinē navam navam namāmi nandasambhavam || 5 ||

guṇākaram sukhākaram kṛpākaram kṛpāvaram
suradviṣannikandanam namāmi gōpanandanam |
navīnagōpanāgaram navīnakēlilampaṭam
namāmi mēghasundaram taḍitprabhālasatpaṭam || 6 ||

samastagōpanandanam hṛdam̐bujai kamōdanam
namāmi kuñjamadhyagam prasannabhānuśōbhanam |
nikāmakāmadāyakam dṛgantacārusāyakam
rasālavēṇugāyakam namāmi kuñjanāyakam || 7 ||

vidagdhagōpikāmanōmanōjñatalpaśāyinaṃ
namāmi kuñjakānanē pravṛddhavadhahniṣāyinaṃ |
kiśōrakāntirañjitaṃ dṛgañjanaṃ suśōbhitaṃ
gajēndramōkṣakāriṇam namāmi śrīvihāriṇam || 8 ||

yadā tadā yathā tathā tathaiva kṛṣṇasatkathā
mayā sadaiva gīyatām tathā kṛpā vidhīyatām |
pramāṇikāṣṭakadvayaṃ japatyadhītya yaḥ pumān
bhavētsa nandanandanē bhavē bhavē subhaktimān || 9 ||

|| iti nandanandana śrīkṛṣṇāṣṭakam samāptam ||